



QORTI TA' L-APPELL

**S.T.O. PRIM IMHALLEF
SILVIO CAMILLERI**

**ONOR. IMHALLEF
JOSEPH A. FILLETTI**

**ONOR. IMHALLEF
GEOFFREY VALENZIA**

Seduta tas-17 ta' Jannar, 2011

Appell Civili Numru. 2527/1998/1

Angiolina Galea u b'digriet tat-18 ta' Mejju 2000 il-gudizzju gie trasfuz f'isem Antonia Camilleri, Carmen Bezzina, Joseph Galea, Mary Caruana, Annunzjata Sciberras u Rita Galea bhala eredi tal-attrici Angiolina Galea li mietet fil-mori tal-kawza

v.

Gerald Galea u Sandro Chetcuti u b'digriet tal-4 ta' Ottubru 2005 Antonia Camilleri, Carmen Bezzina, Joseph Galea, Mary Caruana, Annunziata Sciberras u Rita Galea assumew l-atti tal-kawza minflok id-defunt Gerald Galea li tieghu huma l-eredi universali

Il-Qorti:

Preliminari

Dan hu appell ad istanza tal-konvenut Sandro Chetcuti minn sentenza moghtija mill-Prim' Awla tal-Qorti Civili fit-3 ta' Ottubru, 2008 li biha laqghat it-talbiet attrici u ddikjarat bhala null u bla effett il-konvenju datat 25 ta' Settembru 1997 li permezz tieghu l-konvenut Gerald Galea wieghed u obbliga ruhu li jbiegh u jittrasferixxi lill-konvenut appellant Sandro Chetcuti accettanti l-ghalqa "Tas-Sumara" sive "Ta' Zunara" fiz-Zejtun tal-kejl ta' elf, tlett mija u hamsa u erbghin metru kwadru (1345m sq.), libera u franka, bid-drittijiet u l-pertinenzi kollha taghha, konfinanti mit-tramuntana u grigal ma' Pjazza Michael Anton Vassalli u mix-xlokk ma' Triq Antonio Micallef indikata fl-istess konvenju bl-ispejjez jithallsu bin-nofs bejn l-attrici appellata u l-konvenut appellant.

Bic-citazzjoni taghha tat-3 ta' Dicembru 1998 l-attrici appellata Angiolina Galea talbet li l-ewwel Onorabbli Qorti tiddikjara bhala null u bla effett il-konvenju datat il-25 ta' Settembru 1997 illi permezz tieghu l-konvenut Gerald Galea wieghed u obbliga ruhu li jbiegh u jittrasferixxi lill-konvenut l-iehor Sandro Chetcuti accettanti l-ghalqa "Tas-Sumara" sive "Ta' Zunara" fiz-Zejtun tal-kejl ta' tlett elef, mija u erbgha u hamsin metru kwadru (1345m sq.), libera u franka, bid-drittijiet u l-pertinenzi kollha taghha, konfinanti mit-Tramuntana u Grigal ma' Pjazza Michael Anton Vassalli u mix-Xlokk ma' Triq Antonio Micallef indikata fl-istess konvenju, bl-ispejjez kollha kontra l-konvenuti ingunti ghas-subizzjoni;

L-attrici appellata ippremettiet illi hija kienet izzewget lill-konvenut Gerald Galea fil-5 ta' Frar 1933 u bejniethom kien hemm vigenti ir-regim patrimonjali tal-komunjoni tal-akkwisti li qatt minnhom ma gie eskluż. L-attrici appellata komplet tippremetti li kienet saret taf li fil-25 ta' Settembru 1997 il-konvenut Gerald Galea wahdu kien ipprometta u obbliga ruhu li jbiegh u jittrasferixxi lill-konvenut l-iehor Sandro Chetcuti in-nofs indiviz tal-ghalqa maghrufa bhala "Tas-Sumara" fiz-Zejtun sive ta' Zunara fi Triq San

Antonio Micallef kantuniera ma' Pjazza Mikiel Anton Vassalli tal-kejl ta' tlett elef, mija u erbgha u hamsin metru kwadru (1345m sq.) libera u franka, bid-drittijiet u l-pertinenzi kollha taghha, konfinanti mit-Tramuntana u Grigal ma' Pjazza Mikiel Anton Vassalli u mix-Xlokk ma' Triq Antonio Micallef u dan versu l-pattijiet u l-kondizzjonijiet elenkati fl-istess konvenju.

L-attrici appellata ppremettiet ukoll li l-ghalqa imsemmija tiffirma parti mill-Komunjoni tal-Akkwisti bejnha u l-konvenut Gerald Galea u li ghalhekk il-konvenju imsemmi kien jikkostitwixxi att ta' amministrazzjoni straordinarja li ghandu jsir miz-zewg mizzewgin flimkien ai termini tal-artikoli 1322(2) u 1322(3)(a) tal-Kodici Civili u li ghaldaqstant kienet qed tippromovi dik l-istanza ai termini tal-artikolu 1326(1) tal-Kodici Civili sabiex il-konvenju fuq imsemmi pattwit bejn il-konvenuti ad insaputa u minghajr il-kunsens taghha jigi annullat.

Illi l-konvenut appellant Sandro Chetcuti b'nota tat-30 ta' Dicembru 1998 eccepixxa illi:

“1. Preliminarjament ikun opportun li l-attrici tippresenta kopja ufficcali tal-konvenju tal-25 ta' Settembru 1997 peress illi dan id-dokument hu vitali ghal din il-kawza.

“2. Subordinatament u minghajr pregudizzju c-citazzjoni hija nulla ghaliex ma thallasx ir-registru kif suppost u dan stante li t-talba ghandha tigi ntaxxata ad valorem u l-valur tal-konvenju in kwistjoni attackkat mill-attrici huwa ta' tlieta u tletin elf lira (Lm33,000)

“3. Subordinatament u minghajr pregudizzju l-attrici ghandha tipprova l-interess taghha f'din il-kawza billi tippresenta kopja ta' l-att ta' l-akkwist ta' l-art de quo, liema att suppost li gie ppubblikat wara z-zwieg taghha mal-konvenut Gerald Galea fil-5 ta' Frar, 1938.

“4. Subordfinatament u minghajr pregudizzju l-art de quo ma tappartjenix lill-komunjoni ta' l-akkwisti esistenti bejn l-attrici u zewgha l-konvenut Gerald Galea.

“5. Subordinatament u minghajr pregudizzju l-attrici kienet taf bil-konvenju de quo u qatt ma qalet xejn hlief zmien wara biex tagevola lil zewgha l-konvenut Gerald Galea li sussegwentement ghall-firma tal-konvenju rega bdielu ghax hass li kien qieghed ibiegh l-art de quo bi prezz baxx.

“6. Illi fi kwalunkwe kaz l-ispejjez ta' din il-kawza ghandu jbaghtihom Gerald Galea billi sakemm gie ffirmat l-istess konvenju hu dejjem sostna li l-art de quo hija proprjeta` partikolari tieghu u mhux tal-komunjoni ta' l-akkwisti esistenti bejnu u martu.

“7. Salvi eccezzjonijiet ulterjuri jekk u meta jkun il-waqt.”

Illi b'nota tal-11 ta' Jannar 1999 il-konvenut Gerald Galea ammetta t-talbiet attrici kif dedotti fic-citazzjoni.

Illi fl-1 ta' Marzu 2001 gie registrat quddiem l-ewwel Onorabbli Qorti l-verbal segwenti:

“Meta ssejhet il-kawza dehret l-attrici Annunziata Sciberras u Dr. Chris Cilia ghall-atturi.

“Deher ukoll il-konvenut Chetcuti assistit minn Dr. Pierre Lofaro.

“Il-partijiet jaqblu illi l-ghalqa in kwistjoni kienet tappartjeni lill-konvenut Gerald Galea bhala proprjeta` parafernali tieghu u kellu l-utile dominju perpetwu u matul iz-zwieg l-istess Gerald Galea feda c-cens u b'hekk it-titolu sar ta' propjetarju assolut.

“Il-partijiet jaqblu li l-kwistjoni f'din il-kawza issa hija biss dan il-punt u cioe' jekk wara l-fidi tac-cens l-ghalqa in kwistjoni baqghetx proprjeta` parafernali tal-konvenut Galea jew saritx tiffirma parti mill-komunjoni tal-akkwisti.

“Il-kawza giet differita ghall-finali trattazzjoni dwar din il-kwistjoni ghat-3 ta' Lulju 2001 bil-fakolta` li l-atturi jipprezentaw nota t'osservazzjonijiet sat-30 t'April 2001 bil-

visto tal-kontroparti li jkollha sat-28 ta' Gunju 2001 ghall-eventwali risposta.”

Fis-sentenza taghha appellata l-ewwel Qorti, wara li *inter alia* irriproduciet il-kontenut tac-citazzjoni promotorju tal-gudizzju u tal-eccezzjonijiet tal-konvenut appellant Sandro Chetcuti u riferiet ghan-nota tal-konvenut Gerald Galea tal-11 ta' Jannar 1999 li biha huwa ammetta t-talbiet attrici kif dedotti fic-citazzjoni ghamlet diversi kunsiderazzjonijiet li ser jigu hawn taht riprodotti ghall-ahjar intendiment ta' dan l-appell:

“Ikkonsidrat:

“L-attrici originali Angelina Galea, illum mejta (minn issa ‘l quddiem imsejha “l-attrici”), kienet mizzewga lill-wiehed mill-konvenuti, cioe Gerald Galea illum mejjet ukoll. Ovvjament bejn l-imsemmija konjugi Galea kien hemm esistenti l-komunjoni tal-akkwisti;

“Jirrizulta li l-konvenut Gerald Galea u l-konvenut l-iehor Sandro Chetcuti, fil-25 ta' Settembru 1997, iffirmaw konvenju li bih il-konvenut Galea obbliga ruhu li jbiegh u jittrasferixxi lill-imsemmi konvenut l-iehor Chetcuti, li da parti tieghu obbliga ruhu li jixtri u jakkwista, n-nofs indiviz tal-ghalqa maghrufa bhala “Tas-Sumara” sive “ta' Zunara” fiz-Zejtun, u dana bil-pattijiet u kondizzjonijiet kif kontenuti fl-istess konvenju, inkluz li l-bicca art in kwestjoni kienet libera u franka;

“L-attrici tippretendi li l-imsemmija ghalqa tiffirma parti mill-komunjoni tal-akkwisti esistenti bejna u zewgha l-konvenut Gerald Galea. Ghalhekk, stante li l-imsemmi konvenju gie ffirmat biss minn l-imsemmi zewgha u peress li hawn si tratta ta' att ta' amministrazzjoni straordinarja, skond il-ligi, l-istess attrici kellha ukoll tkun parti fil-konvenju;

“L-attrici ssottomettiet ukoll li l-imsemmi konvenju sar minghajr ma kienet taf u ghalhekk minghajr il-kunsens taghha. Ghalhekk l-attrici talbet li l-istess konvenju jigi dikjarat null u bla effett u dana a bazi ta-provedimenti tal-artikolu 1326(1) tal-Kodici Civili;

“L-imsemmi artikolu 1326(1) jipprovdi li att, li ghal validita' tieghu hemm bzonn il-kunsens taz-zewg konjugi, u li jsir biss minn wiehed mill-konjugi, minghajr il-kunsens tal-iehor, jista' jigi dikjarat null. Att bhal dan irid jkun jittratta dwar it-trasferiment jew il-holqien ta' dritt, reali jew personali, fuq proprjeta` immobbli;

“Il-konvenut Geraldus Galea ammetta dawn it-talbiet attrici. Il-konvenut l-iehor Sandro Chetcuti, fost sottomissjonijiet ohra, eccepixxa li l-art de quo ma tappartjenix lill-komunjoni ta' l-akkwisti esistenti bejn l-attrici u zewgha;

“Fil-verbal tas-seduta tal-1 ta' Marzu 2001 il-partijiet iddikjaraw li jaqblu li l-konvenut kellu bhala proprjeta` parafernali l-utile domiju perpetwu tal-ghalqa in kwestjoni u li c-cens relattiv gie mifdi matul iz-zwieg u b'hekk it-titolu sar ta' propjeta assoluta. Il-partijiet inoltre qabblu li l-kwestjoni hi biss jekk wara l-fidi tac-cens l-ghalqa baqghetx proprjeta` parafernali jew saritx tiffirma parti mill-komunjoni tal-akkwisti. Dan ifisser li l-partijiet qed jaqblu dwar il-fatti, li huma rilevanti ghal finijiet ta' dawn il-proceduri, u qed jaqblu ukoll li l-unika kwestjoni li ghandha tigi esaminata u deciza hi jekk l-immobbli in kwestjoni ghandux jibqa jitqies bhala proprjeta` parafernali jew jekk ghandu jitqies bhala appartenenti lill-komunjoni tal-akkwisti esistenti bejn il-konjugi Galea. In vista tal-istess verbal mhux il-kaz li jigi esaminati ulterjorment l-eccezzjonijiet l-ohra tal-konvenut Chetcuti;

“Il-konvenut Geraldus Galea, flimkien maz-zewg hutu nisa, kien wiret l-utile dominju perpetwu tal-ghalqa in kwestjoni minn ghand il-genituri tieghu. Sussegwentement wahda minn hutu, li ma kienitx mizzewga u ma kelliex tfal, mietet u wirtuha l-konvenut Galea u ohtu l-ohra. Ghalhekk l-utile dominju tal-ghalqa in kwestjoni gie jappartjeni kwantu ghal nofs lill-istess konvenut u kwantu ghan-nofs l-iehor lill-imsemmija ohtu l-ohra. Matul iz-zwieg tal-konvenut Galea u l-attrici c-cens gravanti l-ghalqa gie mifdi;

“Il-kwestjoni hi jekk wara l-fidi tac-cens jekk il-proprjeta` assoluta tal-ghalqa baqghatx proprjeta` parafernali tal-

konvenut Galea jew jekk saritx tappartjeni lill-komunjoni tal-akkwisti esistenti bejn il-konjugi Galea;

“Din il-kawza giet trattata kontestwalment ma kawza ohra fl-ismijiet “Sandro Chetcuti vs Geraldus Galea” (citazzjoni numru 2059/99 GC) fejn l-imsemmi Sandro Chetcuti (wiehed mill-konvenuti f'din il-kawza) qed jitlob, fost affarijiet ohra, li Geraldus Galea (il-konvenut l-iehor f'din il-kawza) jigi kkundannat jaddivjeni għall-kuntratt definittiv li permezz tiegħu huwa jittrasferixxi lill-istess Chetcuti l-immobbli in kwestjoni. Inltre jigi ukoll rilevat li l-ammont ta' cens perpetwu li kien jithallas għar-rigward tal-art kollha kien ta' hamsa u sebghin centezmu maltin (75c) fis-sena. Dan ic-cens perpetwu gie mifdi b'cedola ta' depositu skond il-ligi u b'hekk giet deposaitata is-somma ta' hmistax il-lira maltija (Lm15) favur id-dominus directus. In effett il-quantum ta' dawn l-ammonti hu għal kollox immaterjali għal finijiet tal-presenti proceduri;

“Il-konvenut Chetcuti, fin-nota ta' osservazzjonijiet tiegħu, jghamel analogija bejn il-principji inerenti fil-fidi tac-cens u dawk inerenti fl-istitut tal-irkupru, li ormai illum hu haga tal-passat. Difatti l-istess konvenut jghamel referenza għal diversi sentenzi fejn gie deciz li f'kaz ta' immobbli li jigi rkuprat minn wiehed biss mill-konjugi, l-istess immobbli ma jigix jappartjeni lill-komunjoni tal-akkwisti, izda jibqa jappartjeni lill konjugi li jkun irkuprah u dana permezz ta' dritt li kien esistenti qabel iz-zwieg. Gie deciz ukoll li semmai l-komunjoni jkollha biss kreditu għall-ammont li jkun inhareg biex sar l-irkupru;

“Fl-opinjoni tal-Qorti l-istitut tal-irkupru ma jistax jigi ekwiparat ma fidi ta' cens. B'mod partikolari peress li bil-fidi tac-cens in-natura tat-titolu titbiddel filwaqt li ma hemmx tali tbiddil fl-irkupru. L-artikolu 1494 tal-Kodici Civili jiddefenixxi l-enfitewsi bhala kuntratt li bih jigi koncess, in perpetwu jew għal zmien determinat, beni immobbli bl-obbligu ta' minn qed jircievi li jhallas kanone jew cens annwali u dana bhala rikonoxximent tad-dominju. A bazi ta' din id-definizzjoni l-koncedent jirritjeni fuq l-immobbli titolu ta' 'directum dominium' filwaqt illi minn jircievi jakkwista, fir-rigward tal-istess immobbli, titolu

ta' 'utile dominium' li jista jkun in perpetwu jew temporanju;

“Inoltre l-ligi tghati d-dritt lill-utilista jew censwalist li jifdi cens perpetwu u dan billi jhallas lid-direttarju jew jiddeposita favor l-istess direttarju somma, li jew tigi miftiehma jew hi determinata mill-ligi stess. Generalment is-somma li tithallas ghal fidi ta' cens tiehu l-forma ta' kapitalizzazzjoni tal-ammont annwali li jthallas bhala cens. Meta jigri dan it-titolu ma jibqax ta' utile diminju izda isir titolu ta' proprjeta` assoluta stante li l-utile dominju jigi konsolidat mad-dirett dominju. Ghalhekk, relattivament ghal kaz in esami, meta il-konvenut Geraldu Galea feda ic-cens permezz ta' depositu huwa sar proprjetarju assolut ta' sehemu mill-ghalqa u dan sar matul iz-zwieg tieghu mal-attrici;

“Huma diversi dawk il-guristi u awturi li jsostnu li l-enfitewta mhux proprjetarju, pero it-titolu kondizzjonat tieghu jista jigi trasformat f'titolu shih ta' proprjetarju bil-fidi tac-cens. In effett il-kwestjoni in esami ghandha tigi risolta fid-dawl ta' dan il-principju. Diversi artikoli li jiregolaw l-enfitewsi huma bbazati fuq dan l-istess principju. Per sempju l-artikolu 1504(1) tal-Kodici Civili jikkonferma li hu obbligu tal-enfitewta li ma jgharraqx u li ma jhallix li l-immobbli jiddeterjora. Hu ovvju li tali obbligu mhux impost fuq il-proprjetarju assolut. L-artikolu 1505 tal-istess Kapitolu 16 jipprovdi li l-enfitewta ghandu jzomm u irodd lura l-fond fi stat tajjeb. Ghalhekk il-padrin dirett jista jagixxi kontra l-enfitewta sabiex dan tal-ahhar jevita li l-kondizzjoni tal-fond tiddeterjora. Hu evidenti ukoll, skond il-provedimenti tal-artikolu 1320 tal-istess Kodici Civili, li l-proprjeta` assoluta tal-art in kwestjoni ghandha titqies li tiffirma parti mill-komunjoni tal-akkwisti;

“Francesco Messineo, fit-trattat tieghu “Manuale di Diritto Civile e Commerciale” (Nona Edizione Riveduta e Aggiornata – Secondo Volume – Pagna 573 et seq) jiddefinixxi l-enfitewsi bhala “un rapporto, in forza del quale, sopra un fondo, e', dal direttario o domino diretto, concesso un diritto (perpetuo o temporaneo) di utilizzazione a una persona (chiamata enfiteuta o utilista)

con l'obbligo di migliorare il fondo.” L-istess awtur jirrileva li – “Nel pensiero della legge vengono primi, in conformita' dello scopo dell'istituto, gli obblighi gravanti sull'enfiteuta. Essi sono i seguenti. (A) Il miglioramento del fondo (B) Il pagamento di un canone periodico (C) Il pagamento delle imposte e degli altri pesi I diritti del concedente risultano indirettamente dall'enumerazione degli obblighi dell'enfiteuta. In particolare, il diritto al canone corrisponde a un onere reale Un altro diritto del concedente, di contenuto anche piu' rilevante, e' il diritto di devoluzione ... ossia il diritto di riavere il fondo, libero dal diritto reale dell'enfiteuta, il che porta all'estinzione dell'enfiteusi (a) se l'enfiteuta deteriori il fondo o non adempia all'obbligo di migliorarlo (b) se l'enfiteuta sia in mora nel pagamento del canone.”;

“L-istess awtur ikompli – “Il diritto di affrancare (meta lutilista jifdi c-cens) il fondo corrispondendo al concedente una somma che costituisca la capitizzazione del canone dovuto..... L'effetto del affrancazione e' la consolidazione in uno dei diritti, prima separati, di enfiteuta e di concedente e la trasformazione del diritto (parziario) di enfiteusi, in diritto pieno (proprietà).” U aktar - “Non si opponga che, in definitivo, l'enfiteuta non ha, se non un solo dovere: quello del pagamento del canone e che, in quanto puo' liberarsi di questo, mediante l'affrancazione, cio denota che egli era gia proprietario del fondo e che l'affrancazione servirebbe unicamente a liberare l'enfiteuta da un'obbligazione - quella relativa al canone, cui corrisponde un diritto di credito del concedente. Si risponde a questo superficiale argomento, che l'enfiteuta ha anche altri doveri che sono assunti nei confronti del concedente Con l'affrancazione viene a cessare l'obbligo di migliorare e di non-deteriorare il fondo; ma cio' perche soltanto con l'affrancazione l'enfiteuta si trasforma in proprietario; se egli fosse gia' tale l'affrancazione sarebbe uno strumento inutile.”;

“Fuq dawn l-insenjamenti u skond it-termini tal-varji artikoli li jirregolaw l-istitut tal-enfitewsi fil-ligi nostrana, jista jinghad li l-enfitewta jew l-utilista jakkwista id-dritt li jgawdi l-immobbli izda ma jkakkwistax il-proprietà. Huwa jkollu

drittijiet ghar-rigward tal-immobbli, li pero' jibqa proprjeta' ta' hadd iehor (ius in re aliena). Huma primarji f'dan l-istitut l-obbligi assunti mill-istess enfitewta u jekk l-istess enfitewta ma joqodx ghal dawn l-istess obbligi, il-concedent jista jitolb ir-rexxissjoni tal-enfitewsi jew jipprocedi biex jittutela d-drittijiet tieghu. B'hekk tista ukoll tigi tertminata l-koncessjoni enfitewtika, tant li l-fond jirriverti lura ghand il-concedent u d-dritt ta tgawdija tal-enfitewta jigi estint;

“Il-fidi tac-cens ghandu l-effett li jikkonsolida d-drittijiet tal-enfitewta u tal-concedent u b'tali mod id-dritt tal-utilista li kien limitat u kondizzjonat issa sar dritt shih ta' proprjeta' assoluta. Mhux validu l-argument li l-enfitewta ghandu semplicement l-obbligu tal-hlas tac-cens, liema obbligu jista jevita billi jifdi c-cens. Ghal dawn ir-ragunijiet hemm minn jargumenta li l-enfitewta hu in effett il-proprjetarju tal-immobbli koncess lilu in enfitewsi. Fil-verita', pero', l-enfitewta ghandu, u jista jkollu permezz tal-att li jikkotitwixxi l-enfitewsi, obbligi u doveri ohra. In effett hu biss bil-fidi li l-enfitewta jittrasforma ruhu f'proprjetarju. Jekk l'enfitewta jigi ritenut proprjetarju l-fidi tac-cens ikun strument inutili;

“Id-dirett dominju jista jigi definit bhala kumpless ta' drittijiet u azzjonijiet li jibqghu ghand il-concedent bhal ma huma d-dritt li jircievi l-kanone, id-dritt ghal-lawdemju, jekk ikun il-kas, id-dritt ta' azzjoni ghar-rexxissjoni tal-enfiteusi f'kaz li l-utilista jonqos minn xi obbligu jew obbligi u drittijiet ohra. Id-diminju utile hu l-kumpless ta' drittijiet u azzjonijiet li huma derivanti mill-istess koncessjoni enfitewta kif koncessi lill-utilista mill-padrin dirett. Dawn huma l-godiment tal-immobbli, l-frott li jghati l-immobbli u drittijiet u azzjonijiet ohra;

“Ghalhekk il-konvenut Gerald Galea akkwista l-proprjeta' assoluta tal-art in kwestjoni matul iz-zwieg u konsegwentement l-istess art ghandha, necessarjament u skond il-ligi tigi ritenuta, bhala formanti parti tal-komunjoni tal-akkwisti esistenti bejn il-konjugi Galea. Sabiex jinfeda c-cens trid tithallas somma ta' flus u dak kollu li jigi akkwistat b'titolu oneruz fiz-zwieg japparjeni lill-komunjoni.

L-istess konvenut Galea iffirma l-konvenju wahdu ad insaputa ta' martu l-attrici originali u kwindi, skond ic-citat artikolu 1326(1) tal-Kodici Civili, l-att tal-konvenju in kwestjoni ghandu jigi annullat. F'dan ir-rigward semmai l-konvenut Galea ghandu kreditu kontra l-komunjoni tal-akkwisti ghal-valur tal-'utile dominium' li kien tieghu parafernament;

"Il-konvenut Chetcuti jsostni li fl-enfitewsi jeziti irdoppjament tad-dritt ta' proprjeta` bejn id-direttarju u l-utilista. L-istess konvenut ghalhekk qed jargumenta li kemm id-direttarju kif ukoll l-utilista huma flimkien il-proprjetarji tal-fond. Hu minnu li l-utilista ghandu d-dritt li jgawdi u jiddisponi mill-immobbli koncess. Dan id-dritt, pero', jista jigi b'xi mod limitat, in partikolari b'dawk il-kondizzjonijiet li jigu pattwiti mill-partijiet kontraenti, fl-att li kkostitwixxa l-enfitewsi. L-istess konvenut jissottometti li l-fatt tal-fidi tac-cens, anke jekk imhallas bi flus proprji jew dawk komunali, ma jgibx illi issa s-sehem parafernali ma baqax tieghu u sar tal-komunjoni. Hu jargumenta ukoll li jekk ic-cens perpetwu qatt ma kien konferit fil-komunjoni ma setax f'daqqa wahda jsir parti tal-komunjoni;

"In effetti il-kuncett ta' 'irdoppjament' li jaccenna ghalih ilkonvenut Chetcuti ma jisib l-ebda riskontru la fil-ligi u lanqas fil-hsieb tal-awturi. Kif gia gie stabbilit l-utile dominju mhux titolu ta' proprjeta` izda hu semplicement kumpless ta' drittijiet ghar-rigward tal-immobbli u cioe' hu biss "jus in re aliena". Inoltre kif gia gie rilevati hu ovvjju li skond il-ligi l-ghalqa in kwestjoni ghandha tigi kkonsiderata bhala formanti parti tal-komunjoni tal-akkwisti;

"Fid-dawl ta' dak kollu li gie premiss il-konvenju in kwestjoni ghandu jigi konsidrat li hu null u konsegwentement it-talbiet attrici ghanhom jigu akkolti. Filwaqt li timmerita li tigi michuda l-eccezzjoni tal-konvenut Chetcuti rigwardanti is-sottomissjoni li l-ghalqa ma tiffornax parti mill-komunjoni tal-akkwisti gia' esistenti bejn il-konjugi Galea. Il-Qorti mhux ser tiehu konjizzjoni ulterjuri tal-eccezzjonijiet l-ohra tal-konvenut Chetcuti u dan in vista tal-imsemmi verbal tas-seduta tal-1 ta' Marzu 2001;"

Ghar-ragunijiet imsemmija l-ewwel Onorabbli Qorti laqgħet it-talbiet attrici kif aktar 'il fuq ingħad u in vista tan-natura innovattiva tal-kwestjoni u ta' cirkostanzi oħra partikolari tal-kaz ordnat li l-ispejjez kollha jithallsu bin-nofs bejn l-attrici u l-konvenut Chetcuti.

L-appell tal-konvenut Sandro Chetcuti.

L-appellant hassu aggravat bis-sentenza surriferita tal-Prim' Awla tal-Qorti Civil tat-3 ta' Ottubru, 2008 u interpona dan l-appell minnha permezz ta' rikors datat l-21 ta' Ottubru 2008 fejn talab li s-sentenza appellata tat-3 ta' Ottubru 2008 tigi minn din il-Qorti revokata, imhassra u annullata u wara li din il-Qorti tilqa' l-eccezzjonijiet tal-konvenut appellant Sandro Chetcuti tichad it-talbiet attrici bl-ispejjez taz-zewg istanzi kontra l-istess attrici ossia uliedha li dahlu fil-kawza minflokha llum appellati.

L-aggravji tal-appellant

In succinct l-aggravju essenzjali tal-appellant, bid-diversi permutazzjonijiet u riflessi konkomitanti, jikkonsisti filli huwa jilmenta mill-fatt li l-ewwel Qorti erroneament waslet għall-konkluzjoni li bil-fidi matul iz-zwieg bejn l-attrici originali Angiolina Galea u l-konvenut l-iehor originali Gerald Galea tac-cens perpetwu immobbli fuq il-fond mertu ta' din il-kawza, u li kien wiret qabel iz-zwieg, il-propjeta` assoluta tal-istess fond saret tiffirma parti mill-komunjoni tal-akkwisti bejniethom bil-konsegwenza li skont l-ewwel Onorabbli Qorti meta sar il-konvenju fuq l-imsemmi fond datat il-25 ta' Settembru 1997 fil-kors tal-istess zwieg dak il-konvenju kien jehtieg li jsir bil-partecipazzjoni wkoll ta' Angiolina Galea mart Gerald u fin-nuqqas dak il-konvenju skont l-ewwel Onorabbli Qorti kien null.

Min-naha tieghu l-appellant isostni li in vista tal-fatt li l-utile dominju tal-fond in kwistjoni kien gia` vestit fil-konvenut Gerald Galea qabel iz-zwieg u għalhekk meta zzewweg kien parti mill-assi parafernali tieghu meta sar il-konsolidament tal-utile dominju mad-dirett dominju bil-fidi

tac-cens wara z-zwieg l-istess fond xorta ma dahalx fil-komunjoni tal-akkwisti izda baqa parti mill-assi parafernali tal-istess konvenut Gerald Galea u dan in vista tal-“irdoppjament“ tad-dritt ta' proprjeta` bejn id-direttarju u l-utilista kif ukoll in vista tal-fatt li dak il-konsolidament sar bis-sahha ta' titolu pre-ezistenti z-zwieg u li kien parti mill-assi parafernali tal-istess Gerald Galea.

Ir-risposta tal-appellati

L-appellati wiegbu ghar-rikors tal-appell billi sostnew li s-sentenza appellata hija wahda gusta u timmerita konferma u li l-appell interpost ghandu jigi respint u michud bl-ispejjez kontra l-konvenut appellant filwaqt li jirribadixxu r-ragunament tal-ewwel Onorabbli Qorti fis-sentenza taghha.

Fatti tal-kawza

Il-fatti tal-kawza huma riportati tajjeb u fid-dettal fis-sentenza tal-ewwel Onorabbli Qorti hu huma wkoll riprodotti aktar 'il fuq f'din is-sentenza u ghalhekk a skans ta' ripetizzjoni f'dan l-istadju issir ampja riferenza ghalihom.

Qieghed jigi wkoll rilevat li dan l-appell gie trattat flimkien mal-appell numru 2059/1999/1 fl-ismijiet “Sandro Chetcuti vs Gerald Galea” pendent i wkoll quddiem din il-Qorti kif komposta u ghalhekk qed issir ukoll riferenza ghall-atti ta' dak l-appell

Konsiderazzjonijiet ta' din il-Qorti

Ghal kull buon fini din il-Qorti tixtieq tippuntwalizza li fil-kors tal-proceduri quddiem l-ewwel Onorabbli Qorti il-vertenza bejn il-partijiet giet konsiderevolment ridimensjonata u simplifikata. Dan qieghed jinghad ghaliex fl-ewwel istanza l-konvenut appellant kien eccepixxa lista pjuttost twila ta' eccezzjonijiet li gew riprodotti aktar 'il fuq f'din is-sentenza sabiex jigi spjegat l-*iter* ta' dawn il-proceduri izda, kif irrilevat ukoll l-ewwel

Onorabbli Qorti, fl-1 ta' Marzu 2001 gie registrat quddiem l-ewwel Qorti l-verbal segwenti:

“Meta ssejhet il-kawza dehret l-attrici Annunziata Sciberras u Dr. Chris Cilia ghall-atturi.

“Deher ukoll il-konvenut Chetcuti assistit minn Dr. Pierre Lofaro.

“Il-partijiet jaqblu illi l-ghalqa in kwistjoni kienet tappartjeni lill-konvenut Gerald Galea bhala proprjeta` parafernali tieghu u kellu l-utile dominju perpetwu u matul iz-zwieg l-istess Gerald Galea feda c-cens u b'hekk it-titolu sar ta' propjetarju assolut.

“Il-partijiet jaqblu li l-kwistjoni f'din il-kawza issa hija biss dan il-punt u cioe' jekk wara l-fidi tac-cens l-ghalqa in kwistjoni baqghetx proprjeta` parafernali tal-konvenut Galea jew saritx tiffirma parti mill-komunjoni tal-akkwisti.

“Il-kawza giet differita ghall-finali trattazzjoni dwar din il-kwistjoni ghat-3 ta' Lulju 2001 bil-fakolta` li l-atturi jipprezentaw nota t'osservazzjonijet sat-30 t'April 2001 bil-visto tal-kontroparti li jkollha sat-28 ta' Gunju 2001 ghall-eventwali risposta.”

Ghalhekk l-unika vertenza li baqa' x'tigi risolta hija dwar il-punt jekk il-fond *de quo* wara l-fidi tac-cens dahalx fil-komunjoni tal-akkwisti bejn il-konjugi Galea jew jekk dan baqax parti mill-assi parafernali ta' Gerald Galea. Jekk il-fond in kwistjoni, kif qieghed jigi ritenut mill-atturi appellati odjerni, kien dahal fil-komunjoni tal-akkwisti bejn il-konjugi Galea allura l-konvenju tal-25 ta' Settembru 1997 li permezz tieghu l-konvenut Gerald Galea wieghed u obbliga ruhu li jbiegh u jittrasferixxi lill-konvenut appellant Sandro Chetcuti accettanti l-ghalqa in kwistjoni kien jehtieg ukoll il-partecipazzjoni ta' Angiolina Galea mart l-imsemmi Gerald u fin-nuqqas ikollu jigi dikjarat null il-konvenju imsemmi kif mitlub mill-atturi appellati. Jekk bil-fidi tac-cens il-fond in kwistjoni ma dahalx fil-komunjoni tal-akkwisti bejn il-konjugi Galea izda baqa' proprjeta` parafernali ta' Gerald Galea allura meta sar il-konvenju

imsemmi ma kienx mehtieg l-intervent ta' Angiolina Galea mart l-istess Gerald Galea u ghaldaqstant ikollha tigi sostnuta l-validita` tal-istess konvenju bil-konsegwenza li l-eccezzjoni relattiva tal-konvenut appellant Sandro Chetcuti tkun timmerita tigi akkolta u t-talbiet tal-atturi appellati jkunu jimmeritaw li jigu michuda.

In sostenn tat-tezi taghhom li l-fond in kwistjoni kien u baqa' proprjeta` parafernali ta' Gerald Galea l-appellant jaccenna ghal dak li jsejjah "l-irdoppjament tad-dritt ta' proprjeta` bejn id-direttarju u l-utilista". L-unika awtorita` li l-appellant jiccita b'appogg ghal dan il-kuncett huwa dak li jinghad fis-sentenza tal-Prim' Awla tal-Qorti Civili tas-7 ta' April 1964 fl-ismijiet **Romeo Giulia Fenech Pace et. v. Francis Sciberras** konfermata mill-Qorti tal-Appell bis-sentenza taghha tad-29 ta' Jannar 1965 (Vol. XLIX.i.148) u li hemm, skont l-appellant, inghad "l-istorja tal-legislazzjoni turi li l-kodifikazzjonijiet ispirati ghar-rivoluzzjoni franciza jikkonsidraw l-enfitewsi, bl-irdoppjament intralcjanti tal-proprjeta` bejn id-direttarju u utilist..." (emfasi tal-appellant). Apparti l-fatt li l-kelma uzata mill-Prim Awla tal-Qorti Civili f'dik is-sentenza taghha hija "bl-isdoppjament" u mhux "bl-irdoppjament", li ma humiex l-istess haga, il-Prim Awla f'dik is-sentenza ma taghti ebda spjegazzjoni ta' x'riedet tifhem b'dik l-espressjoni u ghalhekk ftit li xejn jista' jigi inferit minn dik l-espressjoni li uzat il-Qorti f'dik is-sentenza. Wiehed jista' jiddezumi li dak li kienet qeghda tirreferi ghalih il-Qorti huwa l-ispartizzjoni tad-drittijiet ta' proprjeta` bejn id-direttarju u l-utilista li tavvera ruhha bil-koncessjoni enfitewtika. Dan izda ma hux illuminanti wisq sabiex tigi rizolta l-vertenza f'din il-kawza ghaliex f'dan il-kaz minkejja l'hekk imsejjah "sdoppjament" tal-proprjeta` bejn id-dirett dominju u l-utili dominju permezz tal-koncessjoni enfitewtika li saret qabel iz-zwieg il-konsolidazzjoni ta' dawn id-drittijiet fid-dritt ta' proprjeta` assoluta avvera ruhu wara z-zwieg u ghalhekk xorta tibqa' l-kwistjoni legali jekk din il-proprjeta`, issa assoluta, tidholx fil-komunjoni tal-akkwisti jew le. Dan ghaliex ma hemmx dubbju li bid-dritt ta' proprjeta` assoluta akkwistat wara z-zwieg ix-xorta' ta' dritt ta' proprjeta` li kellu qabel ic-censwalist gie akkrexxut

b'mod li wara z-zwieg ic-censwalist gie li ghandu aktar milli kellu qabel iz-zwieg.

Din il-Qorti tara li huma aktar sinjifikanti f'dan ir-rigward dak li gie deciz diversi drabi f'diversi sentenzi tal-Qrati taghna fir-rigward tal-istitut tal-irkupru¹ (u li ghalihom ghamel ukoll riferenza l-appellant, li mhux dejjem iccithom b'mod preciz) fis-sens li meta fond aljenat qabel iz-zwieg ikun soggett ghad-dritt ta' rkupru u jigi rkuprat wara z-zwieg in forza ta' titolu vigenti qabel iz-zwieg dak il-fond xorta wahda ma jidholx fil-komunjoni tal-akkwisti.

Fis-sentenza taghha tal-25 ta' April 1938 fil-kawza fl-ismijiet **Elvira Ciantar Vincenti vs. Maria Giovanna Liberto et.**, il-Qorti tal-Appell, accennat ghar-rassenja tas-sentenzi li kienet ghamlet il-Qorti ta' prim istanza, u stqarret li

“Din il-Qorti taqbel mar-ragunament ta' l-ewwel Qorti u taghmlu taghha fejn gie ritenut illi meta mara mizzewga tirkupra post b'titolu kompetenti lilha, il-fond, hekk irkuprat, isir proprjeta` parafernali tal-mara u ma jaqax fil-komunjoni ta' l-akkwisti. L-ewwel Qorti sewwa irriteniet illi din it-teorija oltre li hija kanonizzata minn guriprudenza antika f'Malta ghandha fundament guridiku ghaliex it-titolu jkun kollu partikolari tal-mara, u l-komunjoni ma jkollhiex hlief kreditu ghall-flus li tkun harget minhabba dak l-irkupru.”

Dwar din il-guriprudenza l-appellati, filwaqt li kienu pjuttost ezawrenti u komprensivi fis-sottommissjonijiet l-ohra kollha taghhom, illimitaw ruhhom filli josservaw li l-ligi ma tigix applikata per analogija u li l-istitut tal-enfitewsi huwa differenti minn dak tal-irkupru. Ma hemmx dubbju li hemm differenza bejn iz-zewg istituti izda l-appellati ma jelaboraw xejn dwar liema aspekt divers tal-istitut ta' enfitewsi jeskludi l-applikabilita' ghalih tar-ragunament di fondo tal-ewwel Qorti fir-rigward tal-istitut tal-irkupru in

¹ Ara: Prim Awla **Giuseppe Xuereb Montebello v. Felice Filippini pro et noe** 2.2.1867, Vol IV p.28; Prim Awla **Lorenzo Lanzon et. vs Dr. Francesco Saverio Vassallo noe.** et. 13.11.1893, Vol XIII. p. 621; Prim Awla **Michele Mizzi et v. Giuseppe Pullicino et.** 28.11.1936, Vol. XXIX.ii.1173; Appell **Elvira Ciantar Vincenti v. Maria Giovanna Liberto et.** 25.04.1938, Vol. XXX.i.116

konnessjoni mal-kwistjoni jekk il-fond jidholx fil-komunjoni tal-akkwisti o meno. Din il-Qorti, wara li rriflettiet fit-tul dwar din il-materja, ma ssib ebda tali aspett fl-istitut tal-enfiteysi li jeskludih mill-applikabilita` tar-ragunament u konkluzjoni raggiunta fil-gurisprudenza msemmija u ma ssibx ragunijiet validi sabiex ma ssegwix l-istess ragunament. Din il-Qorti hi tal-fehma li r-ragunament tal-Qrati ghar-rigward tal-irkupru huwa ugwalment validu ghar-rigward ta' fidi ta' cens fejn l-utilista gia` kellu vestit fih sa minn qabel iz-zwieg drittijiet estensivi u sostanzjali ta' natura proprjetarja fuq il-fond suggett ghac-cens mentri fil-kaz tal-irkupru ir-retrattand li jirkupra wara z-zwieg ma kellu, qabel iz-zwieg, ebda tali dritt fuq il-proprjeta` irkuprata hlied id-dritt li jezercita l-irkupru. Fejn persuna tkun akkwistat l-utili dominju ta' fond permezz ta' koncessjoni enfitewtika qabel iz-zwieg, meta l-utilista wara z-zwieg jifdi c-cens u b'hekk tavvera ruhha l-konsolidazzjoni tal-utili dominju mad-dirett dominju b'mod li l-utilista jsir il-proprjetarju assolut, dak it-titolu gid akkwistat wara z-zwieg gie hekk akkwistat in forza tat-titolu ta' utili dominju li kien vestit fih qabel iz-zwieg. Ghalhekk din il-Qorti hi tal-fehma li l-fond parafernali li kien ghand il-konjugi qabel iz-zwieg jibqa' parafernali ta' dak il-konjugi ghalkemm wara z-zwieg issir il-konsolidazzjoni tad-dirett dominju mal-utili dominju li kellu qabel iz-zwieg. Id-dritt ta' fidi tac-cens kien personali ghall- u gia` vestit fil-konjugi qabel iz-zwieg u baqa' personali ta' dak il-konjugi anki wara z-zwieg u ghalhekk il-proprjeta` assoluta li dderivat lill-konjugi b'effett tal-ezercizzju wara z-zwieg ta' dak id-dritt ta' fidi tac-cens baqa' wkoll partikolari ta' dak il-konjugi u ma jidholx fil-komunjoni tal-akkwisti u baqa' ta' natura parafernali.

Minn din il-konkluzjoni tal-Qorti titnissel il-konsegwenza li, peress li l-fond in kwistjoni kien proprjeta` parafernali ta' Geraldu Galea ma kien hemm ebda htiega li martu tidher fuq il-konvenju li sar ghall-bejgh tal-istess fond u ghalhekk l-istess konvenju ffirmat minn Geraldu Galea minghajr l-intervent ta' martu kien wiehed validu u effettiv fil-ligi.

Decide

Kopja Informali ta' Sentenza

Ghal dawn il-motivi din il-Qorti qed tilqa' l-appell interpost mill-konvenut Sandro Chetcuti billi tirrevoka s-sentenza appellata u filwaqt li tilqa' l-eccezzjoni tal-konvenut appellant li l-art *de quo* ma tappartjenix lill-komunjoni tal-akkwisti ezistenti bejn l-attrici u zewgha l-konveut Gerald Galea tichad it-talbiet tal-atturi appellati bl-ispejjez taz-zewg istanzi, in vista tan-novita` tal-kwistjoni involuta, jithallsu bin-nofs bejn il-konvenut appellant Chetcuti u l-appellati.

< Sentenza Finali >

-----TMIEM-----